



גאווערנער קעטי האוקול

אויף תיכף ארויסצוגעבן: 10/12/2022

**גאווערנער האוקול אנאנסירט 18.1 מיליאן דאלער פאר דעוועלאפמענט פון אינאוואטיווע נאטור-  
באזירטע לייזונגס-מיטלען צו נידערן פארפעסטונג און סעקוועסטירן קארבאן**

**פינאנצירונג וועט שטיצן אינאוואציע צו העלפן פארגרעסערן דעם פארנעם פון שטאנדהאפטיגע  
לייזונגס-מיטלען**

**שטיצט קלימאט פירערשאפט און קאמיוניטי באשיצונג געזעץ ציל צו רעדוצירן שעדליכע לופט-  
פארפעסטונג מיט 85 פראצענט ביז 2050**

גאווערנער קעטי האוקול האט היינט געמאלדן אז 18.1 מיליאן דאלער איז יעצט צו באקומען דורך דעם  
'נאטורליכער קארבאן לייזונגס-מיטלען אינאוואציע פארמעסט' פאר'ן דעוועלאפמענט פון אינאוואטיווע  
נאטור-באזירטע לייזונגס-מיטלען וועלכע נידערן פארפעסטונגען און סעקוועסטירן קארבאן דורך ניי-  
געשאפענע פראדוקטן און סערוויסעס. די פינאנצירונג וועט שטיצן אינאוואציע, העלפן בויען קאפאציטעט,  
אינפארמירן פאליסי און רעפינירן בעסטע פירונגען אויף צו ערמעגליכן דאס פארגרעסערן דעם פארנעם  
פון שטאנדהאפטיגע לייזונגס-מיטלען. די היינטיגע מעלדונג שטיצט דעם 'קלימאט פירערשאפט און  
קאמיוניטי באשיצונג אקטיס' לאנד-וועגווייזיגע ציל צו רעדוצירן שעדליכע לופט-פארפעסטונגען מיט 85  
פראצענט ביז 2050.

"ניו יארק פירט דעם קאמף קעגן קלימאט ענדערונג דורך טרייבן אינאוואציע און רעוואלוציאניזירן די  
שטייגערן אין וועלכע מיר רעדוצירן קארבאן עמיסיעס," האט גאווערנער האוקול געזאגט. "די 18.1  
מיליאן דאלער צו באקומען היינט וועט העלפן צוציען פירמעס מיט ניסטע טעכנאלאגיע, קענטעניס און  
פראדוקטן אראפצוברענגען קארבאן ארויסלאז און שאפן א מער ווידערשטאנד-פעאיגע, ריינע צוקונפט  
פאר ניו יארקער."

די ניו יארק סטעיט ענערגיע פארשונג און אנטוויקלונג אויטאריטעט (NYSERDA), וואס וועט  
אדמיניסטירן די פינאנצירונג דורך איר 'נאטורליכע קארבאן לייזונגס-מיטלען פארמעסט', זוכט  
פארשלאגן פון פריוואטע פירמעס, פארשונג אנטשטאלטן, און אנדערע ארגאניזאציעס פאר אינאוואטיווע  
לייזונגס-מיטלען וואס פראדוצירן נידעריגע-ארויסלאז פראדוקטן אדער סעקוועסטירן קארבאן אין  
שטאנדהאפטיגע מאטעריאלן. לייזונגס-מיטלען פון אינטערעס רעכענען אריין מעטאדן צו העכערן קארבאן  
סעקוועסטירן, רעדוצירן אפפאל מעטעין ארויסלאז, און שטיצן די געברויכן פון ניו יארק'ס געביידע  
סטאק, איבערהויפט דורך צופאסן אויף צוריק עקזיסטירנדע געביידעס און נייע קאנסטרוקציע וועלכע  
זענען דאס שליסל צו עררייכן ניו יארק'ס ענערגיע שפארונג צילן. אין צוגאב, זוכט דער פארבעטונג  
צוגאנגען וועלכע קענען בענעפיטירן אונטערסערווירטע קאמיוניטיס און ענווייראנמענטאלע יוסטיץ ערטער  
דורך ניצן ניי-געשאפענע צוגאנגען צו אפטימיזירן לאנד-שטח באניץ צו העכערן קארבאן סעקוועסטירונג,  
ווידערשטאנד-פעאיגקייט און באנייבארע ענערגיע ארויסשטעלונג, רעדוצירן לופט און וואסער

פארפעסטונג, און ערמעגליכן געלט-שפארן פאר ענערגיע סערוויסעס, און סטימולירן דזשאב שאפונג אין 'קליימעט סמארט' אינדוסטריעס.

**ניו יארק סטעיט ענערגיע פארשונג און אנטוויקלונג אויטאריטעט פרעזידענטקע און CEO דאריען עם. האריס האט געזאגט,** "ניו יארק סטעיט איז א פינאנער אין אינאוואציע, און אין דער צייט וואס מיר זוכן צו גרייכן אונזער אמביציעזע ריינע ענערגיע צילן, מוזן מיר פירן דעם וועג אין אפטרופוס'שאפט איבער אונזערע נאטורליכע אייגנשאפטן אויף צו בענעפיטן דעם קלימאט. ווען מיר ברענגען אינאוואטיווע לייזונגס-מיטלען צו א גרויסן פארנעם, ענערגיזירן מיר דעם סופליי-טשעין, און דאס טוט דירעקט אפעקטירן ארטיגע קאמיוניטיס דורך סטימולירן זייערע עקאנאמיעס און שאפן פאמיליע-אויסהאלטעוודיגע דזשאבס פונעם צוקונפט."

**ניו יארק סטעיט דעפארטמענט פון ענווייראנמענטאלע אפהיטונג קאמיסיאנער און קלימאט אקציע קאונסיל מיט-פארזיצער באסיל סעגאוס האט געזאגט,** "די באדייטנדע אינוועסטירונג צו פארזיכערן לייזונגס-מיטלען צו רעדוצירן עמיסיעס און סעקוועסטירן קארבאן אין אנטוויקלען פראדוקטן און סערוויסעס אין ניו יארק וועט אונז העלפן גרייכן אונזער ציל פון אראפברענגען שעדליכע גאז עמיסיעס מיט 85 פראצענט ביז 2050 ווי פארלאנגט אין דעם לאנד-וועגווייזיגן קלימאט אקט. די פינאנצירונג אויסגעמאלדן דורך גאווערנער האוקול וועט צושטעלן פאר פירמעס די געצייג וואס זיי דארפן האבן אויף צוצושטעלן פארגעשריטענע טעכנאלאגיעס וועלכע דעקארבאניזירן אונזער עקאנאמיע און פארזיכערן א ריינערע, גרינערע צוקונפט אין אונזערע באמאונגען צו באשיצן דעם ענווייראנמענט און לייזן דעם פראבלעם פון קלימאט ענדערונג."

**ניו יארק סטעיט אגריקולטור קאמיסיאנער ריטשערד עי. באל האט געזאגט,** "ניו יארק סטעיט איז אלעמאל געווען א פירער אין אינאוואציע, וואס איז גענוי די צוגאנג וואס מיר דארפן נעמען אויף צו לייזן דעם פראבלעם פון קלימאט ענדערונג אויף א גרויסן פארנעם. איך שטאלציר מיך מיט די ראלע וואס אגריקולטור נעמט אויף צו אדרעסירן קלימאט ענדערונג, ווי אויך די ארבעט פון אלע אונזערע צוזאמארבעטער אויף דעם קלימאט אקציע קאונסיל. דער נאטורליכער קארבאן לייזונגס-מיטלען אינאוואציע פארמעסט' איז ווידער נאך א מיטל וואס מיר, אלס א סטעיט, וועלן יעצט האבן אראפצוברענגען עמיסיעס און סעקוועסטירן קארבאן, העלפנדיג אונז עררייכן אונזערע צילן פאר א מער שטאנדהאפטדיגע צוקונפט."

NYSERDA וועט אננעמען [אפליקאציעס](#) ביז נאך נאוועמבער 29, 2022. אויף אויסצוגעפונען מער איבער דעם פראגראם, ביטע רעגיסטרירט זיך אויף זיך צו באטייליגן אין דעם NYSERDA [וועבינאר](#) אום דאנערשטאג, נאוועמבער 3, 2022, פון 1:00 ביז 3:00 נאכמיטאג. פינאנצירונג פאר דער איניציאטיוו ווערט צוגעשטעלט דורכן סטעיט'ס 10-יעריגע 6 ביליאן דאלערדיגע ריינע ענערגיע פאָנד און דער ראיאנישע גרינהויז גאז איניציאטיוו.

די היינטיגע מעלדונג בויט אויף ניו יארק סטעיט'ס אינוועסטירונגען אין פארשונג, אנטוויקלונג און קאמערציעליזאציע אויף צו שטיצן אינאוואציע און פירמעס צוצוואגן די נידעריגע ארויסלאז און קארבאן סעקוועסטירונג טעכנאלאגיעס נייטיג אויף נאכצוקומען דעם סטעיט'ס ציל פאר קארבאן נייטראלקייט לענגאויס דער גאנצער עקאנאמיע. NYSERDA'ס [אינאוואציע](#) פראגראם שטעלט ארויס 800 מיליאן דאלער איבער א 10-יאריגע תקופה אלס דירעקטע אינוועסטירונגען דורך גרענטס און ארומגעמנדע קאמערציעליזאציע שטיצע. איבער 680 ביליאן דאלער אין פריוואטע אינוועסטירונגען און 200 מיליאן דאלער אין פראיעקט פינאנץ קאפיטאל איז געשאפן געווארן, און איבער 450 אינאווארטע ריינע ענערגיע פראדוקטן זענען קאמערציעליזירט געווארן אלס רעזולטאט פון NYSERDA'ס טעכנאלאגיע און ביזנעס דעוועלאפעמענט אינוועסטירונגען, אריינגערעכנט LED באלייכטונג סיסטעמען, היים אויסריכטונגען, לאנג-דויערנדע באטעריעס און מער ווירקזאמע הייצונג און קילונג סיסטעמען.

**סטעיט סענאטארקע מישעל הינטשי האט געזאגט**, "ניו יארק לייגט אריין אלע כוחות אין דעם קאמף קעגן דעם קלימאט קריזיס, און די לעצטע רונדע פון דעם 'נאטורליכער קארבאן לייזונגס-מיטלען אינאוואציע פארמעסט' איז א קריטיש-וויכטיגן טריט אויף נאכצוקומען אונזערע CLCPA צילן. דער מאדעל פראגראם אינצענטיוויזירט ביזנעסער צו נעמען דרייסטע, פאראויס-קוקנדע שריטן אויף קלימאט-פיקחות'דיגע לייזונגס-מיטלען, ווי קארבאן סעקוועסטירן און עמיסיעס רעדוקציע, צייגנדיג די סארט קאאפעראטיווע באמיונג וואס פעלט אויס אויף צו באשיצן אונזער פלאנעט פאר קומענדיגע דורות ניו יארקער."

**אסעמבלי-מיטגליד מייקל קוסיק האט געזאגט**, "מאכן אינוועסטירונגען פון די סארט אויף צו סטימולירן אינאוואטיווע געדאנקען אויף צו רעדוצירן עמיסיעס איז קריטיש-וויכטיג און וועט העלפן פאראויס-ציען ניו יארק נאענטער צו עררייכן אונזער קלימאט אקט גרינהויז גאז ארויסלאז ציל — פאזיטיוו אויפטון פאר יעדן ניו יארקער און שאפן א ריינע, געזונטערע צוקונפט פאר יעדן."

**אסעמבלי-מיטגליד דאנע לופארדא האט געזאגט**, "עס פריידט מיך צו זען אז NYSERDA הייבט ארויס דעם 'נאטורליכער קארבאן לייזונגס-מיטלען אינאוואציע פארמעסט'. אויף נאכצוקומען דעם סטעיט'ס אגרעסיווע קלימאט צילן, דארפן מיר אקטיוו העכערן נאטורליכע קארבאן סעקוועסטירונג און עמיסיע רעדוקציע אויף נייע, המצאה'דיגע אופנים. דאס איז אויך וואס מיר האבן אינזינען געהאט ווען סענאטאר הינטשי און איך האבן דורכגעפירט דעם ערד געזונטהייט און קלימאט ווידערשטאנד פעאיגקייט אקט; אנערקענען די באדייטנדע ראלע וואס ניו יארקער אגריקולטור קען שפילן. וואס מיר דארפן יעצט איז שטאנדהאפטיגע שטיצע פאר די פארגרעסערונג-פעאיגע אונטערנעמונגען."

**ניו יארק סטעיט'ס לאנד-וועגווייזיגע קלימאט אקט**

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיווער קלימאט און זויבערע ענערגיע איניציאטיוו אין דעם לאנד, רופנדיג פאר א מסודר'דיגע און יושר'דיגע טראנזיציע צו זויבערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. מיט'ן אריינשטעלן אין געזעץ דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו עררייכן איר פארלאנגטע ציל פאר א זערא-עמיסיע עלעקטריק סעקטאר ביזן יאר 2040, אריינגערעכנט שאפן 70 פראצענט איבערניציגע ענערגיע ביזן יאר 2030, און צו דערגרייכן קארבאן נייטראליטעט איבער דער גאנצער עקאנאמיע. עס בויט אויף ניו יארק'ס פרעצעדענטלאזע אינוועסטירונגען צו פארשנעלערן זויבערע ענערגיע, אריינגערעכנט איבער 35 ביליאן דאלער אין 120 גרויס-פארנעמיגע באנייבארע ענערגיע און טראנסמיסיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיעס, 1.8 ביליאן דאלער צו פארברייטערן סאלאר ענערגיע, איבער 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.6 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס זויבערע ענערגיע סעקטאר אין 2020, א 2,100 פראצענטיגער שטייגונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביזן יאר 2035. אונטער דער קלימאט אקט וועט ניו יארק בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויבערע ענערגיע אינוועסטירונגען ווערן צוגעטיילט צו קאמיוניטיס אין אומגינציגע אומשטענדן, און אוואנסירן פארשריטן צו דעם סטעיט'ס 2025 ענערגיע-שפארעדיגקייט ציל אויף צו רעדוצירן אויפן-פלאץ ענערגיע באניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418